

കുറുക്കു
പറു?

Who Are You ?

நீங்கள், "நல்லது, நாங்கள் இதை விசுவாசிக்கிறோம். ஆனால் அதை விசுவாசிப்பதில்லை" எனலாம். நீங்கள் கிறிஸ்துவை விவாகம் செய்திருந்தால், அவர் தேவனுடைய வார்த்தையாயிருக்கிறார். யோவான் சுவிசேஷம் முதலாம் அதிகாரத்தில், "ஆதியிலே வார்த்தை இருந்தது, அந்த வார்த்தை தேவனிடத்திலிருந்தது, அந்த வார்த்தை தேவனாயிருந்தது" என்று கூறப்பட்டுள்ளது. "அந்த வார்த்தை மாம்சமாகி நமக்குள்ளே வாசம் பண்ணினார்". கிறிஸ்துவே ஜீவிக்கிற வார்த்தை. அவர் எப்பொழுதுமே வார்த்தையாக இருந்து வந்திருக்கிறார், அவர் இப்பொழுதும் வார்த்தையாயிருக்கிறார், அவர் எப்பொழுதுமே வார்த்தையாயிருப்பார்.

அவர் தேவனுடைய தன்மைகளை மாம்சத்தில் வெளிப்படுத்துகிறவராயிருந்தார். ஏனெனில் அவர் தேவனுடைய குமாரன். எந்த ஒரு குமாரனும் தன் தகப்பனுடைய தன்மைகளாயிருக்கிறான். உங்கள் தகப்பன் இளைஞனாயிருந்தபோது, நீங்கள் அவருடைய சரீரத்தில் ஒரு அணுவாக இருந்ததுபோல. நீங்கள் அவருக்குள் இருந்தீர்கள். இருப்பினும் அவர் உங்களுடன் ஐக்கியங்கொள்ள முடியவில்லை. ஏனெனில் அவர் உங்களை அறியவில்லை. அதன் பிறகு உங்கள் தாயின் வயிற்றில் விதைக்கப்பட்ட விதையின் மூலம், உங்கள் தகப்பனின் சாயலேக் கொண்டவர்களாய் இவ்வுலகில் பிறந்தீர்கள். அப்பொழுது அவரால் உங்களுடன் ஐக்கியங்கொள்ள முடிந்தது. அப்படித் தான் நீங்கள், சந்திரன், நட்சத்திரம், மூலக்கூறு, இவை எதுவும் தோன்றுவதற்கு முன்பே, தேவனுடைய குமாரரும் குமாரத்தி களுமாயிருந்தீர்கள். நீங்கள் தொடக்கத்தில் தேவனுக்குள் இருந்து, அவருடைய தன்மைகளாக சரீரத்தில் வெளிப்பட்டீர்கள். ஒரேவகை நித்திய ஜீவன் மாத்திரமேயுண்டு. அது நீங்கள்...

அதைக் குறித்து உங்களுக்கு ஒன்றுமே தெரியாது. உலகப் பிரகாரமான உங்கள் தகப்பனுக்குள் நீங்கள் இருந்தபோதும் கூட, அதைக் குறித்து நீங்கள் அறிந்திருக்கவில்லை. ஆனால் நீங்கள் அவருடைய சாயலில் வெளிப்பட்டீர்கள் - நீங்கள் தேவனுடைய சாயலில் உண்டாக்கப்பட்டிருக்கிறீர்கள். நீங்கள் தேவனுடைய மகிமைக்கென்றும் அவருடன் ஐக்கியங்கொள்வதற்கென்றும் வெளிப்பட்டீர்கள்.

உங்கள் இயற்கை பிறப்புக்கு முன்பு உங்கள் மரபு அணுக்கள் உங்கள் தகப்பனுக்குள் இருக்கவேண்டியது எவ்வளவு நிச்சயமோ அவ்வளவு நிச்சயமாக உங்கள் ஆவிக் குரிய மரபு அணுக்கள் தேவனுக்குள் இருக்கவேண்டும். ஏனெனில் உலகத்தோற்றத்துக்கு முன்பு அவருடைய சிந்தையிலிருந்த தன்மைகளின் தோற்றமாய் நீங்கள் இருக்கிறீர்கள். அப்படி செய்யாமல் வேறு வழியில்லை. அது உண்மை.

கிறிஸ்துவின் மணவாட்டியின்
காணக்கூடாத இணைப்பு
(Invisible Union of the Bride of Christ)

உங்களுக்குள் இருக்கும் பரிசுத்த ஆவி அந்திய பண்டுகள் பேசிவிட்டு, வார்த்தையுடன் இணங்காமற் போனால், அது தவறான ஆவி. அது உள்ளிலிருந்து வரவேண்டும். அது ஆதியிலிருந்து வார்த்தை. ஆதியிலே தேவன் சிருஷ்டித்தபோது, உங்களையும் சிருஷ்டித்தார்...பாருங்கள், அப்பொழுது நீங்கள் வித்தாக தொடங்கி, இப்பொழுது இங்குள்ள நிலைக்கு வந்திருக்கிறீர்கள். அப்பொழுது நீங்கள் கிறிஸ்துவங்களுள் இருந்தீர்கள். கிறிஸ்து மரித்தபோது ; உங்களெல்லாரையும் மீட்பதற்காக அவர் மரித்தார். நீங்கள் இந்த வார்த்தையின் ஒரு பாகமாக இருக்கின்றீர்கள். அப்படியிருக்க, வேதாகமம் எப்படி-அது அனைத்தும் 'கற்பனையின் மேல் கற்பனையும், வானியின் மேல் வானியும்...இங்கு கொஞ்சமும் அங்கு கொஞ்சமும்' வேதத்திலுள்ள ஒரு எழுத்தின் உறையும் அவையப்போவதில்லை. நீங்கள் அந்த வார்த்தையின் ஒரு

பாகமாய் இருந்தால், எப்படி வார்த்தையுடன்-அல்லது அதன் ஒரு பாகத்துடன் இணங்காமலிருக்க முடியும்?

இதை அறியாமலிருக்கிறாய்

(AND KNOWETH IT NOT)

ஆகஸ்டு 15, 1965

71. இஸ்ரவேல் ஜனங்கள் வெளிப்புறத்தில் ஆவிக்குரிய பிரகாரமாக, தேவனுடைய நன்மையால் நிறையப்பட்டவர்களாய், தேவனிடம் பயபக்தியுடன் நடந்து கொண்டனர். ஆனால் அது கிரியை செய்யவில்லை. அவர்களுடைய உட்பாகம் வார்த்தையை அடையாளம் கண்டு கொள்ள இயலவில்லை.

72. ஆனால் நீங்கள் தேவனுடைய ஆவியினால் பிறக்கும் போது, நீங்கள் தேவனுடைய குமாரராகி விடுகிறீர்கள். நீங்கள் எப்பொழுதுமே தேவனுடைய குமாரராயிருந்தீர்கள். நீங்கள் எப்பொழுதுமே தேவனுடைய குமாரராயிருப்பீர்கள். அதை பிரிக்க ஒரு வழியும் இல்லை, ஏனெனில் உங்களுக்கு நித்திய ஜீவன் உள்ளது. நித்தியம் துவங்கவேயில்லை; அதற்கு முடிவுமில்லை.

கிந்திக்கும் மனிதனின் வடிகட்டும் பொருள்

(A THINKING MAN'S FILTER)

ஆகஸ்டு 22, 1965 மாலை

28. அது போன்றது தான் இது, நீங்கள் தேவனுடைய குமாரராக அல்லது குமாரத்திகளாக இருந்தால்-நான் தேவனுடைய குமாரராயிருப்பேனா-நாம் ஆதிமுதற்கொண்டே தேவனுக்குள் இருந்தோம். இயேசு வார்த்தையின் பரிபூரணமாக ஆனபோது, நாமும் வித்தின் வடிவில் அவருக்குள் இருந்தோம். அவர் சில

வையில் அறையப்பட்டபோது, நாமும் கூட அவருடைய சரீரத்தில் சிலுவையிலறையப்பட்டோம். அவர் மரித்தோரிலிருந்த உயிரோடெழுந்தபோது, நாமும் அவருடன் உயிரோடெழுந்தோம். அதை நாம் அறிந்துக்கொண்டபடியால், இப்பொழுது கிறிஸ்து இயேசுவுக்குள் அவருடன் நாம் உன்னதங்களிலே உட்கார்ந்துக் கொண்டிருக்கிறோம். பாருங்கள்? ஏனெனில் அவர்... நாம் தேவனுடைய குமாரரும் குமாரத்திகளுமாயிருந்தால், நாம் தேவனுடைய பிள்ளைகள். அப்படியானால் நாம் தேவனுடைய தன்மைகளாயிருந்து, நித்திய ஜீவனைப் பெற்றிருக்கிறோம். நித்திய ஜீவனாயிருப்பது தேவன் ஒருவர் மாத்திரமே. அப்படியானால் நாம் ஆதிமுதற்கொண்டே அவருக்குள் இருந்தோம். இயேசு வார்த்தையின் பரிபூரணமாகத் தோன்றினபோது, நாம் அவரில் பாகமாயிருந்தோம். ஆமென்! அது அவருக்குள் இருக்கும்போது, பிசாசோ வேறெந்த சக்தியோ, எதுவும் அதை அசைக்க முடியாது. அதுதான் ஆத்துமா கட்டப்பட்டுள்ள கம்பம் (Tie post).

29. நீங்கள் ஆவியினால் அபிஷேகம் பண்ணப்பட்டு, விருப்பம் கொண்டு, மற்றெல்லா காரியங்களையும் செய்யலாம். வார்த்தை என்னும் கம்பத்தில் அது கட்டப்பட்டிருக்கும் வரைக்கும். அங்கிருந்த நீங்கள் ஒருபோதும் அசைவதில்லை. இயன்றவரை அது வார்த்தைக்கு உண்மையாயிருந்து, அதில் நிலைகொள்ளும். ஆனால் நீங்கள் அதற்கு புறம்பே இருந்தால், நீங்கள் என்ன செய்த போதிலும், இழந்தபோன நிலையில் இருப்பீர்கள்.

30. லவோதிக்கேயா சபையின் காலம் நிர்வாணியாயும், குருடாயும், பரிதபிக்கப்படத்தக்கதாகவும் இருந்து, அதை அறியாமலிருக்கிறது பாருங்கள், அது வெளியே... அது உண்மையான ஆவியினால் அபிஷேகம் பண்ணப்பட்டிருக்கிறது. பாருங்கள், பரிசுத்த ஆவியானவர் ஒரு மனிதனுடைய ஆவியின் மேல் விழக்கூடும். ஆனால் அவனுடைய ஆத்துமாதான் வித்தாகும். அந்த வித்து வார்த்தை. பாருங்கள்? நீங்கள் எவ்வளவுதான்

பிரசங்கம் பண்ணினாலும், நீங்கள் எவ்வளவு நன்றாக இதைச் செய்தாலும், எவ்வளவாக நேசித்தாலும்... அது ஆவியின் உட்செல்லும் வழிகளில் (inlets) ஒன்றாகும். உங்களுடைய சரீரத்தில் நீங்கள் அன்பு கூறமுடியாது. உங்களுடைய ஆவியினால் மாத்திரமே நீங்கள் அன்பு கூற முடியும். அது உட்செல்லும் வழிகளில் ஒன்றாகும். நீங்கள் அன்பு கூறலாம், தேவன் பேரிலும் அன்பு கூறலாம். அப்படியிருந்தும் நீங்கள் சரியாக இராமல் இருக்கலாம். நீங்கள் பிசாக்களைத் துரத்தலாம், பிரசங்கம் செய்யலாம், இவைகளையெல்லாம் செய்யலாம். இருப்பினும் நீங்கள் சரியிராமல் இருக்கலாம். இயேசு அவ்விதம் கூறியுள்ளார்: “அந்நாளில் அநேகர் என்னை நோக்கி....” (மத். 7:22). அந்த வார்த்தை அதை முடிவுபடுத்துகின்றது.

“ஆதிலே வார்த்தை இருந்தது, அந்த வார்த்தை தேவ விடத்திலிருந்தது, அந்த வார்த்தை தேவனாயிருந்தது.

அந்த வார்த்தை மாம்சமாகி... நமக்குள்ளே வாசம் பண்ணினார்”

கிறிஸ்து தமது சொந்த வார்த்தையில் வெளிப்படுகின்றார் (CHRIST IS REVEALED IN HIS OWN WORD)

ஆகஸ்டு 22, 1965 காலை

291. “முன்குறித்தல்” என்னும் வார்த்தையைக் குறித்து நீங்கள் இடறல் அடையாதீர்கள். அதை ஏற்கனவே உங்களுக்கு விளக்கியுள்ளேன். உங்களுக்கு எபே.1:5ஐக் காண்பிக்க விரும்புகிறேன்.

292. கவனியுங்கள், அன்றிரவு நான் உங்களிடம் கூறினது போல, அது துவக்கத்தில் நீங்கள் உங்கள் தகப்பனுக்குள் இருந்தது போல். நீங்கள் அவருக்குள் இல்லாமலிருந்தால், இவ்வுலகிற்கு வந்திருக்க மாட்டீர்கள். ஆனால் பாருங்கள், உங்களைத் தோன்றச் செய்ய, அது ஒரு விளைதிலத்தின் வழியாக வரவேண்டியிருந்தது, இப்பொழுது நீங்கள் உங்கள் தகப்பனுடைய குமாரனும் குமாரத்தியுமாயிருக்கிறீர்கள். பாருங்கள், அது ஒரு வித்து. நீங்கள் எப்பொழுதாகிலும்—

293. அது போல், நீங்கள் இப்பொழுது ஒரு கிறிஸ்தவனாக, உண்மையான முன் குறிக்கப்பட்ட வித்தாக இருப்பீர்களானால், எதுவும் சிருஷ்டிக்கப்படும் முன்பே நீங்கள் தேவனுக்குள் இருந்தீர்கள். நீங்கள் எப்பொழுதுமே தேவனுக்குள் இருந்தீர்கள். உங்கள் ஜீவ அணு தேவனுடைய தன்மையாக அவருடைய சிந்தையில் இருந்தது.

294. இதோ இங்கு உட்கார்ந்திருக்கும் இந்த அழகிய சிறுமியை நாம் உதாரணமாக எடுத்துக் கொள்வோம். தேவன், “இந்நாளில் ஒரு பெண் இருப்பாள். அவளுடைய பெயர் இதுவாக இருக்கும். அவள் இதுவாக அதுவாக இருப்பாள்.” என்று தம் சிந்தையில் கொண்டிருந்தார். அவள் இந்நேரம் வரைக்கும் என்னவெல்லாம் செய்வாள் என்று அவர் அறிந்திருந்

தார். “அவள் இங்கு சிகப்பு உடையுடன் அமர்ந்து செய்தியைக் கேட்பாள்” என்றும் அவர் அறிந்திருந்தார். அது அவருடைய சிந்தையில் இருந்தது. உங்கள் கணவர் யாரென்றும், உங்கள் இருவரையும் அவர் இணைத்து, நீங்கள் இந்நாளில் இங்கு உட்கார்ந்திருப்பீர்கள் என்றும் அவர் அறிந்திருந்தார். அதை நீங்கள் நிறைவேற்றாமல் இருக்க எந்த வழியும் இல்லை, பாருங்கள். ஏனெனில் நீங்கள் வளருகிறீர்கள். நீங்கள் வளரும் வித்தாக உள்ளே இருக்கும் வரைக்கும், அந்த வித்து என்ன செய்யவேண்டுமென்று உரைக்கப்பட்டதோ, அதை அது அப்படியே தோன்றச் செய்யவேண்டும். அது முற்றிலும் உண்மை. அது அவருடைய வார்த்தை. அவருடைய வார்த்தையை அவர் காக்கிறார், அதன் மேல் அவர் கவனமாயிருக்கிறார்.

295. நீ உன் தகப்பனுக்குள் ஜீவ அணுவாக இருந்து, அவருடைய குமாரத்தியாக இவ்வுலகில் தோன்றினாய். சகோதரரே, சகோதரிகளே, நீங்கள் ஒவ்வொருவரும் அவ்விதமே தோன்றினீர்கள். உங்கள் தகப்பனுக்குள் நீங்கள் இராதிருந்தால், இவ்வுலகில் நீங்கள் தோன்றியிருக்கவே முடியாது.

296. அவ்விதமே நீங்கள் தேவனுக்குள் இராதிருந்தால்.... நீங்கள் வேதத்தின் செய்தியையும், இந்நாளுக்குரிய தற் போதைய செய்தியையும் விசுவாசிப்பீர்களானால், நீங்கள் தேவனுக்குள் இருந்தீர்கள் என்பதன் உறுதிப்பாடாய் அது அமைந்துள்ளது. நீங்கள் இங்கு அமர்ந்திருப்பதன் காரணமே, இங்கு நீங்கள் அமர்ந்திருக்கவேண்டுமென்று முன்குறிக்கப் பட்டதே. இல்லையெனில் நீங்கள் இங்கிருக்க மாட்டீர்கள், நீங்கள் தெருவில் இருந்து, உங்களில் சிலர் குடிகாரராயும். இன்னும் சிலர் வேறொருவரின் மனைவியுடன் சுற்றித்திரிபவர்களாயும் இருந்திருப்பீர்கள். பெண்களாகிய நீங்கள் விவாகமாகியும், வேறு பெண்களின் கணவருடன் சுற்றித் திரிந்திருப்பீர்கள், இப்படி ஏதாவதொன்றை செய்திருப்பீர்கள். ஆனால் பாருங்கள், இங்கிருக்க வேண்டுமென்று நீங்கள் முன்குறிக்கப்பட்டீர்கள், உங்களால் அதை தவிர்க்க முடியாது. உங்களுக்கு ஒரு பிதா இருக்கிறார், அவர் தேவன். நீங்கள் அவருடைய வித்துக்கள்.

297. ஏற்ற காலத்திலே அவர் உங்களைத் தோன்றச் செய்தார். நீங்கள் அவருக்குள் சிந்தையாக இருந்தீர்கள், இப்பொழுது அவருடன் ஐக்கியங் கொள்ளக்கூடிய நபராக இருக்கின்றீர்களா, பாருங்கள்? நீங்கள் துவக்கத்தில் உங்கள் தந்தைக்

குள் இருந்து, இப்பொழுது அவருடைய குமாரரும் குமாரத்திகளுமாய் அவருடன் ஐக்கியங் கொள்வது போல இது. இப்பொழுது நாம் நம்முடைய பிதாவாகிய தேவனுடன் ஐக்கியங் கொள்ளக்கூடிய தேவனுடைய குமாரரும் குமாரத்திகளுமாயிருக்கிறோம். பாருங்கள்? அது மிகவும் அழகானது! நீங்கள் அதை விரும்புகிறீர்கள் அல்லவா? (சபையோர் “ஆமென்” என்கின்றனர்—ஆசி). அப்பொழுது நீங்கள் அவரைப் போலாகின்றீர்கள். நீங்கள் அவருடைய குமாரராயிருந்தால், அவருடைய தன்மைகளாக ஆதியில் அவருக்குள் இருந்தீர்கள்.

298. நினைவு கொள்ளுங்கள். ஆதியிலே நீங்கள் அவருக்குள் இருந்திருந்தால், வார்த்தையாகிய இயேசு மாமிசமாகி மானிடரிடையே தேவனாக வாசம் செய்த போது, நீங்கள் அவருக்குள் இருந்து, அவர் மேல் சுமத்தப்பட்ட பழிச்சொற்களை நீங்களும் சுமந்தீர்கள். அவர் கல்வாரிக்கு சென்றபோது, நீங்களும் அவருக்குள் இருந்து கல்வாரிக்கு சென்றீர்கள், நீங்கள் அவருக்குள் மரித்தீர்கள், நீங்கள் அவருக்குள் உயிரோடெழுந்தீர்கள். இப்பொழுது நீங்கள் அவருக்குள் இருந்து, அவருடன் ஒருமித்து உள்ளதங்களில் உட்கார்ந்து கொண்டிருக்கிறீர்கள். பாருங்கள்?

299. நான் ஒரு அமெரிக்கனானால், அவளுடைய அவமானத்தில் எனக்கு பங்குண்டு, அவளுடைய மகிமையிலும் எனக்கு பங்குண்டு. அவள் எதுவோ, அது நான். நான் அமெரிக்க குடிமகன். நான் பிளிமத் பாதையில் வந்திறங்கினேன். ஆம், ஐயா. ஆம். நான் பிளிமத் பாதையில் வந்திறங்கினேன். நான் கையொப்பமிட்டேன்... அவர்கள் சுதந்திர சாசனத்தில் கையொப்பமிட்டபோது, நானும் அந்த அறையில் இருந்தேன். அவர்களுடன் நானும் அதில் கையொப்பமிட்டேன். அவள் பொருளாதாரத்தில் நானும் ஒரு பாகமாக இருக்கிறேன். நான் சுதந்திர சாசனத்தில் கையொப்பமிட்டேன். அது உண்மை. ஃபோர்ட்ஸ் பள்ளத்தாக்கில் வாஷிங்டன் நதியைக் கடக்கையில் நானும் அவருடன் அக்காலையில் அங்கிருந்தேன். அவருடன் நானும் ஹெய்க்கேன். நீயும் அமெரிக்கனாய் அங்கிருந்தாய். நீ ஒரு அமெரிக்கனானால், அமெரிக்காவின் ஒவ்வொன்றிலும் நீ பங்கு பெறுகிறாய். குவாமில் (Guam) நான் கொடியேற்றினேன். அவர்கள் அதைச் செய்ய நான் உதவினேன். ஒவ்வொரு கோட்டையையும் நான் பிடித்தேன். ஒரு புரட்சிக்காரனாய் அவன் அவமானத்தை நான் கமந்தேன். அவன் எவ்விதமோ, அவ்விதமே நானும் இருக்கிறேன்.

300. இதில்தான் எதுவாக இருந்தாரோ, அது அனைத்துமாக நானும் இருக்கிறேன். அவர் என்னவாக இருக்கிறாரோ, அவ்விதமே நானும் இருக்கிறேன். ஓ, தேவனே! அவர் மதவெறியன் என்று கருதப்பட்டால், நானும் அவ்விதமே இருக்கவேண்டும். அவருடைய ஆவியின் கிரியைகளின் விளைவாக அவர் பெயல் செபூல் என்று அழைக்கப்பட்டால், நானும் அவ்விதமே. அவர் எவ்விதமோ, நானும் அவ்விதமே. அவர் எவ்விதமோ நீயும் அவ்விதமே.

301. தாமே அமெரிக்காவின் அழியாப் புகழுக்கும், விடுதலைக்கும், புகழுக்கும், மகிமைக்கும் அல்லது அவமானத்திற்கும் காரணக் கர்த்தாக்களாக இருக்கிறோம்.

302. நாம் அவ்விதம்தான் இருக்கவேண்டும். நாம் இயேசு கிறிஸ்துவின் மனைவாட்டி சபையாக இருக்கவேண்டும். அவர் உலகத்தில் ஜீவித்த காலத்தில் நானும் அவரோடு ஜீவித்தேன். அவர் மரித்தபோது, நானும் அவரோடு மரித்தேன். அவர் உயிர்த்தெழுந்தபோது, நானும் அவரோடு உயிர்த்தெழுந்தேன். இப்பொழுது நான் அவரோடே கூட ஒன்றுகூடி உன்னதங்களில் உட்கார்ந்திருக்கிறேன். ஏனெனில் நான் அவருடைய ஒரு பாகமாயிருக்கிறேன். அவர் எங்கெல்லாம் இருக்கிறாரோ, அங்கு நானும் இருக்கிறேன். "நான் இருக்கிற இடத்திலே என் ஊழியக்காரனும் இருப்பான்."

303. இப்பொழுது அவரால் நம்முடனும், நம் மூலமும் ஐக்கியம் கொண்டு, அவருடைய வார்த்தையை நம்மிடம் ஒப்படைக்க முடிகிறது. நாம் அவருடைய வார்த்தையின் ஒரு பாகமாக இருக்கிறோம். அவர் வார்த்தையாயிருக்கிறார். அவரில் நாம் ஒரு பாகமாக இருப்போமானால், அப்பொழுது நாம் வார்த்தையின் ஒரு பாகமாக ஆகின்றோம்.

304. எனக்கு கைகள் இருப்பதை நான் எப்படி மறுக்கக் கூடும்? ஒரு முட்டான்—என்னை மன்னிக்கவும்—விஞ்ஞானம் எனக்குக் கைகள் இல்லை என்று என்னதான் கூறினாலும், எனக்கு கைகள் உண்டு. நான் அவைகளை உபயோகிக்கிறேன்.

305. எனக்கு ஒரு தேவன் உண்டென்று நான் அறிந்திருக்கிறேன். எனக்கு ஒரு இரட்சகர் உண்டு. என் ஆத்துமாவில் அவரை நான் உணர்கிறேன். நான் அவரின் ஒரு பாகமாக இருக்கிறேன்.

அப்படித்தான் இந்த வார்த்தை கூறுகின்றது, அப்படித்தான் நான் இருக்கிறேன். இந்த வார்த்தையின் ஒரு பாகத்தை நான் மறுதலித்தால், எனக்கு கையோ, காதோ, கண்ணோ இருப்பதை நான் மறுதலிப்பது போலாகும். அவ்விதம் மறுதலித்து விட்டு, என் சரியான மனநிலையிலுள்ள ஒரு மனிதனாக நான் இருக்க முடியாது. அனைத்தப்போலவே, நான் தேவனுடைய எந்த வார்த்தையாகிலும் மறுதலித்துவிட்டு, தேவனுடைய உண்மையுள்ள ஆவியில் நிலைக்க முடியாது. நான் ஸ்தாபனங்கள் கூறுவதை ஏற்றுக் கொள்ள வேண்டும் அல்லது அவைகளைக் குறித்து தேவன் கூறினதை ஏற்றுக் கொள்ள வேண்டும். பாருங்கள்? நீங்கள் ஸ்தாபனங்கள் கூறுவதை ஏற்றுக் கொள்ள முடியாது.

மறுசுபப்படுத்தும் வல்லமை

(THE POWER OF TRANSFORMATION)

அக்டோபர் 31, 1965

82. 'சபை' என்னப்படுவது 'வெளியே அழைக்கப்படுதல்' என்னும் பொருள் கொண்டதாகும். மோசே ஒரு குறிப்பிட்ட ஜாதியினரை ஒரு குறிப்பிட்ட நாட்டினின்று வெளியே வரவழைத்தது போன்று பரிசுத்த ஆவியானவரும் மணவாட்டி என்பவனைச் சபையினின்று வெளியே வர அழைக்கிறார். ஸ்தாபனங்களிலுள்ள அங்கத்தினர்கள் அவ்வாறு தெரிந்தெடுக்கப்பட்டு ஒருங்கே மணவாட்டி மரமாகின்றனர். அவ்வாறு வெளியே அழைக்கப்பட்ட மணவாட்டி மாத்திரமே எடுத்துக் கொள்ளப்படுதலில் பங்கு பெறுவான். அவன் தேவனால் ஆதியிலே முன்னறிந்து முன்குறிக்கப்பட்ட பிதாவின் ஆவிக்குரிய அணுவாக இருக்கிறான்.

83. நீங்கள் இவ்வுலகில் பிறப்பதற்கு அநேக ஆண்டுகள் முன்னரே உங்கள் தகப்பன்மார்களுக்குள் ஒரு அணுவாக (gene) இருந்தீர்கள் என்பது உங்களுக்குத் தெரியுமா? உங்கள் தகப்பனுக்குள் ஒரு கிருமி - ஒரு வித்து இருந்தது. ஜீவனை அளிக்கும் கிருமி மனிதனிடமிருந்து புறப்பட்டு வருகின்றது - பெண்ணிடத்திலிருந்தல்ல. பெண் முட்டையை அளிக்கிறாள். கிருமி வளர்வதற்கு பெண்ணின் உட்புறம் ஒரு ஸ்தலமாக அமைந்துள்ளது. ஆனால் உயிரை அளிக்கும் கிருமி தகப்பனிடத்திலிருந்து மாத்திரமே புறப்பட்டு வருகின்றது.

84. எனக்கு 16 வயது ஆனபோதே, இப்பொழுது இங்கு அமர்ந்திருக்கும் என் மகன் எனக்குள் இருந்தான். அப்பொழுது நான் அவனை அறியவில்லை. எனினும், அவன் எனக்குள் இருந்தான். பரிசுத்த விவாகத்தின் மூலம் அவன் தன் தாயினுள் இருந்த ஸ்தலத்தில் வளர்ந்து என் சாயலைப் பெற்றவனாக வெளிவந்தான். இப்பொழுது நான் அவனை அறிந்திருக்கிறேன். அவனுடன் எனக்கு இப்பொழுது தொடர்பு கொள்ள முடியும். அவன் நியமிக்கப்பட்ட நேரத்தில் வெளியே வந்தான்.

உங்களுக்கு நித்திய ஜீவன் இருக்குமானால், உலகம் உண்டாவதற்கு முன்னரே நீங்கள் தேவனுக்குள் இருந்தீர்கள். நீங்கள் அவர் புத்திரனாக, அவருடைய ஒரு பாகமாக, தேவனின் தன்மையாக இருந்து வந்தீர்கள். நீங்கள் எந்த காலத்தில் உலகில் தோன்ற வேண்டும் என்பதை அவர் அறிந்திருந்தார், அந்த காலத்தில் தான் நீங்கள் வெளிவர வேண்டுமென்றும், நீங்கள் எந்த ஸ்தானத்தை வகிக்க வேண்டுமென்றும் அவர் முன்குறித்தார். அவர் உங்களுக்கென்று நியமித்துள்ள ஸ்தானத்தை வேறு யாரும் அபகரிக்க முடியாது. எத்தனை போலியாட்கள் எழும்பினாலும் எனக்குக் கவலையில்லை. உங்களுக்கென்று நியமிக்கப்பட்ட ஸ்தானத்தை நீங்கள் வகித்தே ஆக வேண்டும். ஏனெனில் நீங்கள் அதை வகிப்பீர்கள் என்று அவர் முன்கூட்டியே அறிவார். இப்பொழுது நீங்கள் ஒரு உருவமாக வெளிப்பட்டு விட்டதால் அவருடன் உங்களால் ஐக்கியங் கொள்ள முடியும். அதைதான் தேவனும் விரும்புகின்றார். நீங்கள் அவரிடம் ஐக்கியங் கொள்ள வேண்டுமென்றும், அவரை வழிபட வேண்டுமென்றும் அவர் ஆவல் கொண்டவராயிருக்கிறார். ஆனால் உங்கள் ஜீவன் தேவனுடைய தன்மையாக இராமற்போனால், நீங்கள் ஒரு கிறிஸ்தவனைப் போல் மாத்திரமே நடிக்கின்றீர்கள் என்று அர்த்தமாகின்றது. அவ்விதம் நடிப்பவர் இலட்சக்கணக்கானோர்.

86. நான் ஒரு சமயம் டிமாஸ் ஷெகரியான் என்பவருடன் செயற்கை முறையில் கால்நடை உற்பத்தி செய்வதைக் கவனித்துக் கொண்டிருந்தேன்.

87. காளையினின்று வெளிவரும் ஸ்கலிதத்தில் இலட்சக் கணக்கான கிருமிகள் உள்ளன. ஆனால் அவைகளில் ஒன்று மாத்திரமே ஜீவனுக்கென்று நியமிக்கப்பட்டுள்ளது என்பதை நீங்கள் அறிவீர்களா? அவ்வாறே ஒரு முட்டை மாத்திரம் வளமுள்ளதாக இருக்கிறது. ஜீவனுக்கென்று நியமிக்கப்பட்ட அந்த கிருமி, இலட்சக்கணக்கான கிருமிகளின் மத்தியில் மெள்ள நகர்ந்து, வளமுள்ள முட்டையைக் கண்டுபிடித்து அதற்குள் நுழைகின்றது. மற்ற கிருமிகள் அனைத்தும் மாண்டுபோகின்றன. இயேசுவின் கன்னிப் பிறப்பைக் குறித்து நாம் தர்க்கம் செய்கிறோமே. உடலுறவினால் உண்டாகும் பிறப்பு அதனிலும் வியப்புள்ளதாய் அமைந்துள்ளது. தேவன், எவ்விதம் அதை முன்குறிக்கிறார் என்பது.

88. இன்றிரவு இங்கு குழுவியுள்ள மறுபடியும் பிறந்த கிறிஸ்தவர்கள் ஒவ்வொருவரும், அநேக ஆண்டுகள் முன்பு, காலம் என்னும் ஒன்று உண்டாவதற்கு முன்னரே, உங்கள் பிதாவாகிய தேவனுக்குள் இருந்தீர்கள். ஆகையால் தான் நீங்கள் இவ்வுலகில் தோன்றினபோது, நீங்கள் கண்ட அனைத்தும் தவறு என்னும் உணர்ச்சி உங்களுக்கு உண்டாயிருந்தது. அவைகள் ஏன் இவ்விதம் இருக்க வேண்டுமென்று நீங்கள் வியந்தீர்கள். ஆனால் ஒரு நாள் ஏதோ ஒன்று உங்கள் உள்ளத்தைத் தொட்டது. அது என்ன? அது தான் தொடக்கத்திலேயே இருந்த ஜீவனாகும்.

89. கழுகு குஞ்சு ஒன்றை தாய் கழுகு தேடிச் சென்ற கதை ஒன்றுண்டு. இந்தக் கதையை நான் முன்னமே கூறக் கேட்டிருக்கின்றீர்கள். ஒரு கழுகுக் குஞ்சு பெட்டைக் கோழியின் அவயத்தில் விரிந்து வெளிவந்தது. பெட்டைக் கோழியின் பழக்க வழக்கங்கள் கழுகுக் குஞ்சுக்கு விசித்திரமாக இருந்தன. அதனால்

அதை புரிந்து கொள்ள முடியவில்லை. கோழி நிலத்தைத் தன் கால்களால் சுரண்டி, ஆகாரம் பொறுக்கி குஞ்சுகளுக்கு அளிக்கும். ஆனால் கழுகுக் குஞ்சுக்கோ அந்த ஆகாரத்தைத் தின்ன முடிய வில்லை. ஏனெனில் ஆரம்பத்திலேயே அது கோழி குஞ்சாய் இருக்கவில்லை. ஆயினும் அது கோழிக் குஞ்சுகள் அடைக்கப் பட்ட கூண்டில் தான் தங்கியிருந்தது. தாய் கோழி சத்தமிட்டால், கோழிக் குஞ்சுகள் அதன்பின் செல்லும். கழுகு குஞ்சும் அதைப் பின்தொடர்ந்து சென்று கொண்டிருந்தது.

90. ஒரு நாள் தாய் கழுகுக்கு அது இரண்டு முட்டைகள் இட்டதாக நினைவு வந்தது. அவைகளில் ஒன்று காணவில்லை. அது எங்காவது இருக்க வேண்டுமென்று அதற்குத் தெரியும். தாய் கழுகு அதைத் தேடிச் சென்றது. அது சுற்றி சுற்றி பறந்து வந்து கோழியும் அதன் குஞ்சுகளும் உள்ள ஸ்தலத்தையடைந்த போது, அதன் குஞ்சு, கோழிக் குஞ்சுகளின் மத்தியில் இருப்பதைக் கண்டு பிடித்தது. தாய் கழுகு கிச்சென்று சத்தமிட்டபோது, அதுவே அதற்குரிய சத்தம் என்பதைக் கழுகு குஞ்சு உணர்ந்துக் கொண்டது. இந்த சத்தத்திற்காகவே கழுகு குஞ்சு ஆவலுடன் எதிர்நோக்கி யிருந்தது. அதைக் கேட்டவுடன் அது கோழி அல்லவென்றும் அது கழுகு என்னும் உணர்வு அதற்கு வந்தது. மறுபடியும் பிறந்த கிறிஸ்தவர் ஒவ்வொருவரும் இது போன்றே உள்ளனர். நீங்கள் எத்தனை ஸ்தாபனங்களைச் சேர்ந்திருந்தாலும், எத்தனை முறை உங்கள் பெயர்கள் ஸ்தாபனப் புத்தகங்களில் எழுதப்பட்டிருந்தாலும் எனக்குக் கவலையில்லை. தேவனுடைய வார்த்தை உங்கள் முன்னிலையில் சத்தியமென்று நிரூபிக்கப்படும்போது, நீங்கள் கழுகு என்னும் உணர்வு பெறுகின்றீர்கள். கோழி எவ்வளவுதான், "நீங்கள் இதை சேருங்கள், அதை சேருங்கள் இந்த வழி செல்லுங்கள், அந்த வழி செல்லுங்கள்" என்று சப்தமிட்டாலும், அது அர்த்தமற்றது என்பதை நீங்கள் அறிந்து கொள்வீர்கள். ஏனெனில் உண்மையான வார்த்தையுடன் வார்த்தை சேர்க்கப்பட

வேண்டும்.

ஆகாயத்தில் எடுத்துக்கொள்ளப்படுதல் (THE RAPTURE)

டிசம்பர் 4, 1965

32. நீங்கள் தேவனுடைய குமாரனாக அல்லது குமாரத்தியாக இருக்கக் கூடிய ஒரே வழி... ஏனெனில் நீங்கள் நித்திய ஜீவனைப் பெற்றிருக்க வேண்டும்... ஒரே ஒரு நித்திய ஜீவன் மாதிரியே உண்டு, அது தான் தேவனுடைய ஜீவன். ஒரே ஒரு நித்திய ஜீவன்: அது தேவன். நீங்கள் தேவனுடைய குமாரனாக இருப்பதற்கு, நீங்கள் எப்பொழுதும் அவருக்குள் இருந்திருக்க வேண்டும். உங்கள் ஜீவனின் மரபு அணு, இன்றிரவு உள்ள உங்கள் ஆவிக்குரிய ஜீவன், ஒரு மூலக்கூறு (molecule) உண்டா வதற்கு முன்பே பிதாவாகிய தேவனுக்குள் இருந்தது. பாருங்கள்? நீங்கள், தேவனுக்குள் இருந்த அந்த ஜீவ மரபு அணு தேவனுடைய குமாரனாக வெளிப்பட்டவர்களேயன்றி வேறென்றும் அல்ல. இக்காலத்தை பிரகாசிக்கச் செய்ய தேவனுடைய வார்த்தை உங்களுக்குள் வந்த பிறகு, நீங்கள் மற்றவர்களுக்கு அதை வெளிப்படுத்துகின்றீர்கள். நீங்கள் தேவனுடைய குமாரனும் குமாரத்தியுமாயிருப்பதால், உங்களுக்குள் இருக்கும் தேவனுடைய ஜீவனை நீங்கள் வெளிப்படுத்துகின்றீர்கள். எனவே... நான் என்ன கூறுகிறேன் என்று புரிகிறதா? பாருங்கள்? நீங்கள் இப்பொழுது உண்டாக்கப்பட்டிருக்கின்றீர்கள்... இன்றிரவு நீங்கள் சபையில் உட்கார்ந்து கொண்டிருக்கும் காரணம் என்னவெனில், இந்த தேசத்துக்கும், இந்த ஜனங்களுக்கும், நீங்கள் தொடர்பு கொள்ளும் அண்டை வீட்டாருக்கும் தேவனை வெளிப்படுத்தி காண்பிப்பது உங்கள் மேல் விழுந்த கடமையாகும். நீங்கள் எங்கேயிருந்தாலும், இங்கு நீங்கள் வருவீர்கள் என்று தேவன் அறிந்திருந்தார். ஏனெனில் நீங்கள் அவருடைய மரபு அணுக்கள் அல்லது தன்மைகளில் ஒருவராக இருக்கின்றீர்கள். நீங்கள் அப்படி இருந்திருக்க வேண்டும். நீங்கள் நித்திய ஜீவனைப் பெற்றிருந்தால், அது எப்பொழுதுமே நித்திய ஜீவனாக இருந்து வந்துள்ளது நீங்கள் இங்கு வருவீர்கள் என்று தேவன் உலகத் தோற்றத்துக்கு முன்பே அறிந்திருந்தார். வார்த்தை—தண்ணீர் முழுக்காகிய வார்த்தை—உங்கள் மேல் விழுந்தபோது, நீங்கள் ஒரு மனித உருவமாக வெளிப்பட்டீர்கள். இப்பொழுது நீங்கள், உலகப் பிரகாரமான உங்கள் தகப்பனுடன் ஐக்கியங் கொள்வது

போன்று தேவனுடைய பிதாவினிடத்திலும் ஐக்கியங் கொள்ளினீர்கள். பாருங்கள்? நீங்கள் ராஜாவின் குடிமக்கள்—குடிமக்கள் அல்ல, அவருடைய பிள்ளைகள். நித்திய ஜீவன் உங்களுக்குள் வாசமாயிருக்குமானால் நீங்கள் ஜீவனுள்ள தேவனின் குமாரரும் குமாரத்திகளுமாயிருக்கின்றீர்கள். இயேசு தேவனின் பரிபூரணத்தை மாமிசத்தில் வெளிப்படுத்துனார். தேவத்துவத்தின் பரிபூரணம் சரீரப்பிரகாரமாக அவருக்குள் வாசமாயிருந்தது. எனவே அவர் இவ்வுலகில் மாமிசத்தில் வெளிப்பட்டபோது, நீங்கள் அவருக்குள் அப்பொழுது இருந்தீர்கள். ஏனெனில் அவர் வார்த்தையாயிருந்தார்.

ஆதியிலே வார்த்தை இருந்தது. அந்த வார்த்தை தேவனிடத்திலிருந்தது, அந்த வார்த்தை தேவனுயிருந்தது.

அந்த வார்த்தை மாம்சமாகி... நமக்குள்ளே வாசம் பண்ணினார்.

யோவான் 1:1,14

வார்த்தை மாமிசமானார். எனவே அவரோடு நீங்களும் நடந்தீர்கள்.... அவர் இவ்வுலகில் இருந்தபோது, நீங்கள் அவருக்குள் இருந்தீர்கள். நீங்கள் அவருடன் பாடுபட்டீர்கள், அவருடன் மரித்தீர்கள், அவருடன் அடக்கம் பண்ணப்பட்டீர்கள், நீங்கள் அவருடன் கூட உயிரோடெழுந்து, இப்பொழுது தேவனுடைய தன்மைகளாக வெளிப்பட்டு, உன்னதங்களில் உட்கார்ந்து கொண்டிருக்கிறீர்கள். நீங்கள் ஏற்கனவே புது ஜீவனுக்கென்று உயிரோடெழுப்பப்பட்டு, கிறிஸ்து இயேசுவுடன் கூட உன்னதங்களில் உட்கார்ந்துகொண்டிருக்கிறீர்கள். ஒ, இந்தாட்களில் அது மிகவும் முக்கியம் வாய்ந்தது. இயேசு கிறிஸ்துவில் நாம் நமது ஸ்தானங்களில் பொருத்தப்பட்டுள்ளோம் என்பது நமக்கு மிகவும் முக்கியம் வாய்ந்தது.

33. நாம் தேவனுடைய தன்மைகளாக இருப்போமானால், நாம் கோட்பாடுகளைக் கொண்டு வாழ முடியாது; நாம் ஸ்தாபனத் தத்துவங்களைக் கொண்டு வாழ முடியாது. நாம் வார்த்தையைக் கொண்டே வாழவேண்டியவர்களாயிருக்கிறோம். ஏனெனில் எந்த ஒரு மனைவியும் அவள் கணவனின் ஒரு பாகமாயிருப்பது போன்று, மணவாட்டியும் மணவாளனின் ஒரு பாகமாயிருக்கிறாள். நாம் அந்த வார்த்தை-மணவாட்டியாக இருக்கவேண்டும். வார்த்தை

மணவாட்டி என்னுள் என்ன? இந்த நேரத்துக்குரிய மணவாட்டி வெளிப்படுதல். அவள் கோட்பாடாகவோ அல்லது ஸ்தாபனமாகவோ இராமல், ஜீவிக்கும் தேவனுடைய வாக்கியமாக (oracle of God), ஜீவிக்கும் தேவனுடைய தன்மையாக அமைந்து, நாம் வாழும் இந்த நேரத்தில் வெளிப்படவிருக்கும் மணவாட்டியாக தேவனுடைய தன்மைகளை உலகிற்கு காண்பிக்கிறவளாயிருப்பாள்.

இனி வரப்போகும் காரியங்கள்

(THINGS THAT ARE TO BE)

டிசம்பர் 5, 1965

17. எனவே, பாருங்கள், நீங்கள் தேவனுடைய முன்னறிவில் இருந்ததுண்டானால், தேவனுடைய ஒரு பாகமாக இருக்கிறீர்கள். நீங்கள் தேவனுடைய குமாரன் அல்லது குமாரத்தியாயிருக்க ஒரே வழி, தேவனுடைய ஒரு பாகமாக இருப்பதன் மூலமே. நீங்கள் இல்லாமல் தேவன் முழுமையடைவதில்லை. அப்படித்தான் இருக்க வேண்டும். அது உண்மை. ஏனெனில் ஒரே ஒருவர், நித்திய ஜீவனுக்கு ஒரே ஒரு ஆதாரம் மாத்திரம் உண்டு, அது தேவன். அவர் ஒருவர் மாத்திரமே நித்திய ஜீவனை உடையவராயிருக்கிறார். பாருங்கள்? நீங்கள் அவருடைய ஒரு பாகமாக தொடக்கத்தில் அவருடைய சிந்தையில் இருந்ததால், அவருடைய தன்மையாக இருக்கிறீர்கள். அவர் தொடக்கத்தில் உங்களைக் குறித்து சிந்தித்ததால், அது உங்களை அவர் பக்கம் இழுக்கிறது. அது தான் உயிர்ப்பிக்கப்பட வேண்டும். அவர்களில் சிலர் ஒருபோதும் உயிர்ப்பிக்கப்பட முடியாது. அவர்களிடம் அது இல்லை, அவ்வளவுதான்.

18. ஒரு கோதுமை மணியை நீங்கள் நிலத்தில் விதைப்பது போல்...அது எவ்வளவு அழகாக இருந்தாலும், அதற்குள் ஜீவ அணு இல்லாமற்போனால், அது உயிர்ப்பிக்கப்படவே முடியாது. முதலில் அதற்குள் ஜீவ அணு இருந்தாக வேண்டும்.

19. கழுகுக் குஞ்சு கோழியுடனும் கோழிக்குஞ்சுகளுடனும் நடந்த சிறு கதையை நான் கூறத் தொடங்கினேன். கழுகுக் குஞ்சு அங்கு பொறிக்கப்பட்டு வெளிவந்ததால், அப்படி செய்ய வேண்டியதாயிருந்தது. ஆனால் கோழிக் குஞ்சுகளுக்கு இருந்த நல்லுணர்வு அதற்கு இருக்கவில்லை. ஒரு நாள் அதன் தாய் வந்து சத்தமிட்டபோது, அந்த சத்தம் அதற்கு நன்றாயிருப்பதாக தோன்றினது. ஏனெனில் அது தொடக்கத்திலேயே கழுகாயிருந்தது. அதன் ஸ்தானம் எதுவென்று அது கண்டு பிடிக்க வேண்டிய நேரம் வர வேண்டியதாயிருந்தது.

20. அப்படித்தான் ஒவ்வொரு விகவாசியும் இருக்கிறான். நீ இந்த உலகத்திற்காக பிறக்கவில்லை. நீ தேவனுடைய குமாரனாய் இருப்பதற்கென தேவனுடைய சாயலில் சிருஷ்டிக்கப்பட்டிருக்கிறாய். நீ கோழிக்குஞ்சு களின் முற்றத்தில் இருக்க வேண்டியவன் அல்ல. நீ ஒரு கழுகு.

உன் சுயபுத்தியின்

மேல் சாயாதே

(Lean not Unto Thy Own Understanding)

ஜனவரி 20, 1965

271 மோசே அவரில் இருந்தார். யோசுவா அவரில் இருந்தார். நீங்கள் அவரில் இருப்பீர்களானால், நீங்கள் உலகத் தேவநாதற்கு முன்பாகவே தேவனுடைய குடும்பத்தில் இருந்தீர்கள்; நீங்கள் அவரோடு பாடுபட்டீர்கள். நீங்கள் அவரோடு மரித்தீர்கள், நீங்கள் அவரோடு சிலுவைக்கு சென்றீர்கள், நீங்கள் அவரோடு எழுந்தீர்கள். நீங்கள் இன்னமும் அவரோடு உன்னதஸ்தலங்களில் வீற்றிருந்து, உலகத்தின் ஒளியாகிய, இந்த காலத்திற்குரிய செய்தியை உலகத்திற்கு பிரதிபலித்தீர். கொண்டு சென்றீர்கள். “நீங்கள் உலகத்துக்கு வெளிச்சமாக இருக்கிறீர்கள்.” ஆனால் அது ஒரு ஸ்தாபன மரக்கால் தட்டையால் மறைக்கப்பட்டால், அவர்கள் எவ்வாறு அதைக் காணப் போகிறார்கள்? உங்களுடைய பாரம்பரியங்களுக்காக, நீங்கள் அவ்வொளியை அவர்களுக்குக் கொடுக்கிறீர்கள்! முயற்சிப்பதன் மூலம்..... ஸ்தாபனக்காரர்களே, ஒளியை உங்கள் சபையினின்று தூரத்தில் விலக்கி வைக்க முயற்சிக்கிறவர்களே, நீங்களும் உள்ளே பிரவேசிப்பதில்லை, அவர்களையும் பிரவேசிக்க விடுகிறதில்லை. ஆமென்.

**தேவனால் அருளப்பட்ட
ஒரே ஆராதனை ஸ்தானம்**
(GOD'S ONLY PROVIDED PLACE OF WORSHIP)
நவம்பர் 28, 1965 காலை

67. தேவனுடைய சொந்த சிந்தையில்... தேவனாகிய அந்த மகத்தான ஆவி, ஆரம்பம் என்ற ஒன்று இருக்குமுன்னர், ஆதியில் தேவனுயிருந்தார். அப்பொழுது நீங்கள் அவரில் இருந்தீர்கள் என்பதை அறிவீர்களா? நீங்கள் இப்பொழுது ஒரு கிறிஸ்த வராக இருப்பின், அப்பொழுது நீங்கள் அவரில் இருந்திருக்கிறீர்கள். அவ்வாறிருப்பின், தேவத்துவம் முழுவதும், சரீரப்பிரகாரமாக இயேசு கிறிஸ்து என்ற நபரில் (அல்லது ஆளில்) உருவாகியிருந்தது. பிறகு இயேசு மரித்தபொழுது, நானும் அவருடன் மரித்தேன். ஏனெனில் நான் அவரில் முன்னமே இருந்தேன்; அவர் தாமே வெளிப்பட்ட வார்த்தையின் பரிபூரணமாயிருக்கிறார். நாம் பின்பு பிரத்தியட்சமாகித் தோன்றுவோம் என அவர் அறிந்திருந்தார். நாம் அவரோடு கல்வாரியில் இருந்தோம். அவரோடு கல்லறைக்குள் சென்றோம்; அவரோடு உயிர்த்தெழுதலில் எழும்பி, அவருடைய ஆவியால் உன்னதங்களில் கிருபாசனத்திற்கு ஏறிச்சென்று, உன்னதங்களில் கிறிஸ்து இயேசுவில் எப்பொழுதும் உட்கார்ந்திருக்கிறோம்.

68. இயற்கையில் உள்ள ஜீவனில், ஒரு ஜீவ அணுவானது, முதலில் ஒரு தகப்பனிடத்திலிருந்து தொடர்ந்து, சந்ததிதோறும் கடந்து செல்வதுபோல் கிறிஸ்துவின் ஜீவனும் உருவாகி கடந்து வருகின்றது. எனவேதான் தேவன் எலியாவின் ஆவியை ஐந்து வெவ்வேறு காலங்களில் உபயோகிக்கிறார். அது என்ன? வெவ்வேறு சந்ததியில் அது அளிக்கப்படுதல்.

69. உங்களது மாம்சத்தின்படியான தகப்பனிடத்திலிருந்து இயற்கை பிரகாரமான ஜீவனும், சிறப்பு தன்மைகளும் உங்கள் தகப்பனால் நீங்கள் ஜெநிப்பிக்கப்படும்போது, உங்களுக்குள் எவ்வாறு சுதந்திரமாக வருகிறதோ, அதைப்போலவே, உலகத் தோற்றத்திற்கு முன்னர் முன் குறிக்கப்பட்ட தேவ ஆவியால் பிறந்தவனும் இருக்கிறான். தேவனுடைய சர்வ வார்த்தையும், இயேசு கிறிஸ்து என்று அழைக்கப்படும் மனித சரீரத்திற்குள்ளாக உருவெடுத்தபோது, அங்கேதானே, தேவன் அவரில் எனது பாவத்திற்காக நான் செலுத்தவேண்டிய கடனைச் செலுத்தித் தீர்க்கும்படி செய்தார். பின்பு தேவன் என்னை அவரோடு உயிர்த் தெழுதலில் எழும்பச் செய்தார். இப்பொழுது நாம் அவரோடு ஒவ்வொரு பிசாசின் மேலும் வல்லமையோடும் அதிகாரத்தோடும் உட்கார்ந்திருக்கிறோம். ஓ நீங்கள் மாத்திரம் தேவன் அளித்திருக்கிறவற்றை விசுவாசிக்கக் கூடுமானால்! ஆனால் நீங்கள் அங்கு அமர்ந்திருக்காவிடில் அதைப் பெற்றிருக்கவில்லை. நீங்கள் அங்கு அமர்ந்திருப்பீர்களானால், அதன்பிறகும் விசுவாசியாமல், கிரியை செய்வதற்கு அஞ்சுவீர்களானால், நீங்கள் ஒருபோதும் அதை பயன் படுத்தமாட்டீர்கள். ஆனால் நீங்கள் அங்கு அமர்ந்திருப்பீர்களானால், நீங்கள் செய்யவேண்டியவற்றைக் குறித்து முன்குறிக்கப் பட்டுள்ளதால், அதை நீங்கள் உபயோகிப்பீர்கள்.

70. அதற்கு மாறாக பார்வோனாக இருக்கும்படியான நோக்கத் திற்காக பார்வோனாவன் எழுப்பப்பட்டான் என்று வேதம் கூறுகிறது. கேட்டின் மகனாக இருக்கும்படி யூதாஸ்காரியோத்து எழுப்பப்பட்டான்.

இப்பொல்லாத காலத்தின் தேவன் (GOD OF THIS EVIL AGE)

ஆகஸ்டு 1, 1965